



23 ta' Ġunju, 2012

76/2012

L-ETIKA FIL-MEDIA

BUSINESS BREAKFAST GĦALL-EDITURI MIS-SEGRETARJAT GĦALL-MEZZI TA' KOMUNIKAZZJONI SOĊJALI

Il-ġurnalists għandu rwol importanti fis-soċjetà biex irazzan tentazzjonijiet ta' poter li jista' jkollhom gvernijiet, assoċjazzjonijiet kummerċjali jew oħrajn, biex joħonqu d-demokrazija jew it-tmexxija u l-iżviluppi ħielsa tal-bnedmin. Minkejja dan, hemm min jgħid li ħafna mill-ġurnalizmu Malti mhux għajr messaġġ promozzjonali għal interess jew idejoloġija.

Bil-għan li joħloq diskussjoni dwar dan is-suġġett ma' dawk li jaħdmu fil-qasam tal-media, partikolarment fil-ġurnalizmu, l-Arċisqof Pawlu Cremona O.P. permezz tas-Segretarjat għall-Mezzi ta' Komunikazzjoni Soċjali qed jorganizza *Business Breakfast* li se jitratta s-suġġett tal-Etika fil-Media. Dan se jsir nhar l-Erbgħa 27 ta' Ġunju 2012, fil-Lukanda Excelsior, Floriana. Il-kelliem ewlieni se jkun ir-Rev. Prof. Saviour Chircop, Dekan tal-Fakulta tal-Media u x-Xjenzi tal-Għarfien fl-Università ta' Malta, li se jipprezenta din it-tema b'emfazi fuq l-etika għall-ġurnalists.

L-Arċisqof Pawlu Cremona O.P. stieden lill-edituri, *deputy editors* u dirigenti tal-organizzazzjonijiet tal-media biex jiddiskutu dan is-suġġett fid-dawl tal-iżviluppi kontinwi fil-qasam tal-media u r-responsabbiltà tal-ġurnalists fir-rappurtaġġ tal-aħbar. Mistiedna wkoll l-ogħla uffiċjali tal-Awtorità tax-Xandir, tal-Istitut tal-Ġurnalistsi Maltin u tal-*Press Ethics Commission*.

Il-programm ta' din l-attività jinkludi ntroduzzjoni qasira mid-Delegat tal-Arċisqof, Fr Charles Tabone O.P. li se jittellem dwar ir-relazzjoni tal-Knisja mal-media u modi ta' kollaborazzjoni; il-prezentazzjoni ta' Rev. Prof. Saviour Chircop; tnedija ta' inizzjattiva ġdida mill-Knisja fil-qasam tal-I.T. għas-servizz tal-pubbliku; intervent mill-Arċisqof Pawlu Cremona O.P.; ħin għad-diskussjoni u nterventi minn dawk prezenti.

Matul din l-attività l-Arċisqof ser jieħu l-okkażjoni biex kif jagħmel kull sena, jirringrazzja lil dawk li permezz tal-ħidma tagħhom taw kontribut siewi lis-soċjetà u kkollaboraw mal-Knisja f'Malta fil-qasam tal-media.